

Restoring My Computer

ဟိုတစ်နေ့က စက်တစ်လုံး ဝင်းဒိုးမတက်လို့ဆိုပြီး လာအပ်တယ်။ ဖွင့်ကြည့်လိုက်တော့ တကယ်တမ်း ဝင်းဒိုးက တက်တယ်။ Loading ပြီးသွားတဲ့အခါကျ Desktop ပေါ်လာရမယ့်အစား ဘာမှမပေါ်ဘဲ အပြာရောင် Screen ကြီးဘဲ ပေါ်နေတယ်။ (BSOD မဟုတ်ပါ)

အဲဒါနဲ့ ကျွန်တော် Task Manager ကို ခေါ်ကြည့်လိုက်တယ်။ ခေါ်လို့ရတယ်။ အဲဒါနဲ့ Task Manager ကိုသုံးပြီး Windows Folder ထဲ လိုက်ကြည့်တော့ explorer.exe မရှိတော့တာကို တွေ့ရတယ်။ သေချာတယ်ပေါ့။ ဗိုင်းရပ်စ်က explorer.exe ကို ဖျက်ပစ်လိုက်လို့ Desktop ကြီး မပေါ်နိုင်ဖြစ်နေတာလေ။ နောက်မှ သိရတာက ဗိုင်းရပ်စ်က explorer.exe ကို ဝင်ကိုက်တဲ့အချိန် Kaspersky ကြီးက ထအော်တာကို user က Delete ဆိုပြီး ချလိုက်တာ ဗိုင်းရပ်စ်တင်မကဘဲ explorer.exe ပါ ဖျက်သွားတာပါ။

အဲဒါနဲ့ ကျွန်တော်လည်း Memory Stick နဲ့ တခြားစက်က explorer.exe ကို copy ကူးပြီး အဲဒီစက်ထဲ ထည့်လိုက်တယ်။ restart လုပ်လိုက်တယ်။ ဟော Desktop ကြီးပေါ်လာပြီ။ စိတ်ထဲမှာတော့ ပြီးပြီဆိုပြီး ထင်နေလိုက်တယ်။

မပြီးသေးဘူးဗျ။ သကောင့်သား ဗိုင်းရပ်စ်မွှေးသွားပုံက My Computer ဖွင့်လိုက်ရင် My Computer မပွင့်ဘဲနဲ့ Command Prompt ကြီးပွင့်လာတယ်။ Start Menu က My Computer ပဲဖွင့်ဖွင့်၊ Desktop ပေါ်က My Computer ပဲဖွင့်ဖွင့် Command Prompt ပဲ ပွင့်လာတယ်။ နောက် Windows Key နဲ့ E ကို တွဲနှိပ်လည်း Windows Explorer ပွင့်မလာတော့ဘူး။ The Parameter is incorret ဆိုပြီး Dialog Box လေးတစ်ခု ကျလာတယ်။ ခေါင်းစားသွားတယ်ပေါ့ဗျာ။

Registry ထဲ ပြန်ပြင်ရမယ်ဆိုတာတော့ သိတယ်။ ဒါပေမဲ့ ဘယ်နေရာ သွားပြင်ရမယ်မှန်းမသိဘူး။ သုံးနှာရီလောက်ကြာအောင် လိုက်မွှေကြည့်လည်း မထူးဘူးဗျာ။ နောက်မှ Desktop ပေါ်က My Computer ပေါ် Right Click နှိပ်ကြည့်တဲ့အခါ CMD Shell ဆိုပြီး item လေးတစ်ခု တိုးပြီး ပေါ်နေတာကို သတိထားမိတယ်။ သဲလွန်စတော့ ရပြီပေါ့ဗျာ။

အဲဒါနဲ့ registry ထဲသွားပြီး CMD Shell ဆိုပြီး ရိုက်ပြီး ရှာလိုက်တာ ဒီ key လေးကို စတွေ့ပါတယ်။ HKEY_CLASSES_ROOT\Folder\hellcmdcommand အောက်မှာ Default Value က C:\Windows\System32\cmd.exe ဆိုပြီး တွေ့ရပါတယ်။

ကျွန်တော် အဲဒီ Key ကို မသင်္ကာဘူး။ အဲဒါနဲ့ တခြားစက်မှာသွားကြည့်တော့ တခြားစက်မှာ အဲဒီလို key မရှိဘူး။ ဒါနဲ့ အဲဒီ key ကို ဖျက်ပစ်လိုက်တယ်။ ပြီးတော့ My Computer ကို ဖွင့်ကြည့်လိုက်တယ်။ အရင်လို Command Prompt မပွင့်တော့ဘဲ error တစ်ခု တက်လာတယ်။ နီးတော့ နီးလာပြီပေါ့ဗျာ။ အဲဒါနဲ့ တခြားစက်မှာရှိတဲ့ key အတိုင်း လိုက်ပြီး ဖန်တီးလိုက်တယ်။

HKEY_CLASSES_ROOT\Folder\hell အောက်မှာ Explore ဆိုပြီး key တစ်ခု ထပ်ဆောက်လိုက်တယ်။ အဲဒီ Explore အောက်မှာ command ဆိုပြီး key ထက်ဆောက်လိုက်တယ်။ သူ့ရဲ့ Default Value ကို %SystemRoot%\Explorer.exe /e,/idlist,%I,%L ဆိုပြီး ပေးလိုက်တယ်။ ဆိုလိုရင်းကတော့ My Computer ကို ဖွင့်လိုက်ရင် explorer.exe ကို သွားဖွင့်ခိုင်းလိုက်တာပါပဲ။ နောက်မှာပါတာတွေက Switch တွေပါပဲ။ အဲဒီ Switch တွေ အကြောင်းကိုတော့ ကျွန်တော်လည်း မသိပါဘူး။

နောက်ထပ် HKEY_CLASSES_ROOT\Folder\hell အောက်မှာပဲ Open ဆိုပြီး key တစ်ခု ဆောက်လိုက်ပါတယ်။ အဲဒီ Open အောက်မှာ command ဆိုပြီး Key တစ်ခု ထပ်ဆောက်ပါတယ်။ သူ့ရဲ့ Default Value ကိုလည်း အစောကအတိုင်းပဲ %SystemRoot%\Explorer.exe /e,/idlist,%I,%L ဆိုပြီး ပေးလိုက်ပါတယ်။

ပြီးတော့ Registry Editor ကို ပိတ်လိုက်ပါတယ်။ My Computer ကို ဖွင့်ကြည့်လိုက်တယ်။ ဟော My Computer မှ My Computer ကြီး ပွင့်လာပါကြောင်း။